



گورنر KATHY HOCHUL

فوری ریلیز کے لیے: 2024/7/5

گورنر HOCHUL نے اعلان کیا ہے کہ WORKSPORT LTD. ایری کاؤنٹی میں اپنے آپریشنز کو وسعت دے رہی ہے جس سے 280 نئی ملازمتیں پیدا ہوں گی

سولر گاڑیوں کے کور بنانے والا یہ ادارہ ٹاؤن آف ویسٹ سینیکا میں واقع اپنے کارخانے کی تیز رفتار اور مثالی ترقی ہوتی دیکھ کر بہت خوش ہے

گورنر Kathy Hochul نے آج اعلان کیا کہ Workspport Ltd. ٹاؤن آف ویسٹ سینیکا میں واقع اپنے جدید ترین کارخانے پر \$6 ملین کی سرمایہ کاری کر کے اسے مزید وسعت دے گا، جس سے اس کی افرادی قوت میں 280 نئی ملازمتیں شامل ہو جائیں گی۔ یہ کمپنی، جسکا اندارج نیسڈیک اسٹاک ایکسچینج [NASDAQ: WKSP] میں ہے، پک اپ ٹرکوں کے لیے ٹونیو کور اور شمسی توانائی سے چلنے والے سسٹم تیار کرتی ہے۔ Workspport سنہ 2023 میں اپنے نئے کارخانے میں منتقل ہوئی تھی، تاہم اب اسے اپنی مصنوعات کی مانگ میں تیزی سے ہونے والا اضافہ پورا کرنے کے لیے اسے توسیع دینے کی ضرورت پڑ رہی ہے۔ فی الحال یہ کمپنی روزانہ تقریباً 50 کورز تیار کرتی ہے، لیکن مینوفیکچرنگ لائنوں میں اس نئے اضافے سے کمپنی کو روزانہ 900 کورز تک تیار کرنے کی استعداد حاصل ہو جائے گی۔

"ریاست نیویارک ہنر مند وہ ضروری کارکنان اور اہم وسائل فراہم کر رہی ہے جو چھوٹے کاروباروں کو ترقی کرنے اور پھلنے پھولنے کے لیے درکار ہیں،" گورنر Hochul نے کہا۔ "Workspport" نے صرف چند مٹھی بھر افراد اور ایک بہترین انٹیڈیا کے ساتھ ابتدا کی تھی؛ اور صرف چند سال بعد ہی اب اسے اپنی مصنوعات کی بڑھتی ہوئی مانگ پوری کرنے کے لیے سینکڑوں کارکنوں کی ضرورت پڑ چکی ہے۔ ہمیں فخر ہے کہ Workspport نے ریاست نیویارک میں سرمایہ کاری کرنے کا انتخاب کیا ہے، وہ جدت طرازی اور سبز ٹیکنالوجی کو فروغ دے رہی ہے، اور ہماری اعلیٰ معیار والی مینوفیکچرنگ افرادی قوت سے بہترین فائدہ اٹھا رہی ہے۔"

**Workspport کے چیف ایگزیکٹو Steven Rossi نے کہا،** "Workspport" کی شرح نمو ہماری ان زیادہ سے زیادہ توقعات سے بھی بڑھ چکی ہے جتنی ہمیں امید تھی۔ اب جبکہ ہم مستقبل کی ملازمتیں پیدا کرنے کی کوشش کر رہے ہیں اور ایسے جدید اور انقلابی ٹرک کورز بنا رہے ہیں جو ڈرائیونگ کے تجربے کو بہتر بناتے ہیں، تو ہم ریاست نیو یارک کے انتہائی شکر گزار ہیں کہ انہوں نے ہماری کمپنی کی حمایت کی اور ہم پر بھروسہ کیا۔"

Workspport نے سنہ 2023 میں N. America Drive 2500 پر اپنے سخت خول والے اور لچکدار ٹرک بیڈ کورز تیار کرنے کے لیے ایک جدید ترین کارخانہ لگایا تھا اور ساتھ ہی منفرد SOLIS سولر ٹونیاؤ کور بھی شامل کیے تھے جن میں ڈرائیوروں کو پورٹیبل پاور سسٹم فراہم کرنے کے لیے ایک مربوط بیٹری سسٹم ہر وقت دستیاب رہتا ہے چاہے وہ کہیں کا بھی سفر کر رہے ہوں۔ اس کمپنی کو جلد ہی یہ احساس ہو گیا تھا کہ اسے آرڈرز کی بڑھتی ہوئی تعداد پوری کرنے اور کلین ٹیک انڈسٹری میں اپنے مارکیٹ شیئر کو بڑھانے کے لیے مزید آٹھ مینوفیکچرنگ لائنیں شامل کرنے کی ضرورت پڑے گی۔ یہ تازہ ترین پروجیکٹ مغربی سینیکا میں واقع انکے کارخانے کی مینوفیکچرنگ استعداد بڑھانے کے لیے درکار ہائی ٹیک مشینری کا اضافہ کرے گا۔ یہ کمپنی آٹومیشن ٹولز کی ایک وسیع رینج کی مدد میں تقریباً \$6 ملین کی سرمایہ کاری کرے گی، خاص طور سے اپنے روبوٹکس والے شعبے میں۔ کاتنے، موڑنے، اخراج کرنے اور گھسائی کرنے والی یہ مشینیں پیداوار کی رفتار، معیار اور آمدنی میں اضافہ کر دیں گی۔

Workspport کے اس تازہ ترین توسیعی منصوبے سے اگلے پانچ سالوں میں 280 نئی ملازمتیں پیدا ہونے کی توقع ہے۔ ESD ملازمت کے مواقع پیدا کرنے کے وعدوں کے بدلے میں ایکسلسیئر جابز پروگرام ( Excelsior Jobs Program ) کے ٹیکس کریڈٹس کی شکل میں \$2.8 ملین تک کی معاونت فراہم کرے گی۔ اس طرح کی کلین ٹیک کاوشوں کی حمایت کرنا نیو یارک ریاست کی ایک بڑی اور اہم ترجیح ہے اور 2030 تک مضر گیسوں کے اخراج کو 40 فیصد کم کرنے والے آب و ہوا کی قیادت اور کمیونٹی تحفظ ایکٹ ( Climate Leadership and Community Protection Act ) کے اہداف سے مطابقت رکھتی ہے۔

**Empire State Development کی کمشنر، صدر اور سی ای او Hope Knight نے کہا،** "مغربی نیو یارک بین الاقوامی کمپنیوں مثلاً Workspport کے لیے ایک قدرتی دروازے کی طرح ہے جو اسٹریٹجک طور پر واقع پیداواری سہولیات کے ذریعے امریکہ میں اپنے کاروبار کو بڑھانا چاہتے ہیں۔ آگے کی سوچ رکھنے والی کمپنیوں کی مدد کر کے چھوٹے کاروباروں کو راغب کرنے والی گورنر Hochul کی سچی لگن معیشت کو مضبوط کرتی رہے گی، اختراعی سوچ اور سبز ٹیکنالوجی کو فروغ دیتی رہے گی، اور ایری کاؤنٹی میں اور پوری ریاست میں اعلیٰ معیار والی ملازمتیں پیدا کرتی رہے گی۔"

**NYPA کے چیئرمین اور مغربی نیو یارک کے رہائشی John R. Koelmel نے کہا،** "پاور اتھارٹی کے نیاگرا پاور پروجیکٹ (Niagara Power Project) سے کم لاگت والی بجلی ملنا مغربی نیو یارک کی اقتصادی ترقی کے سب سے بڑے محرکات میں سے ایک ہے۔ Workspport کی ویسٹ سینیکا میں توسیع سے خطے کی معیشت کو تحریک ملے گی اور نیویارک کی باصلاحیت افرادی قوت کے لیے مستقبل کی ملازمتیں پیدا ہوں گی۔"

**ریاستی سینیٹر Patrick M. Gallivan نے کہا،** "ایری کاؤنٹی میں Workspport کی سرمایہ کاری سے نہ صرف نئی ملازمتیں پیدا ہوں گی بلکہ اس سے ایک انقلابی نئی صنعت میں مقامی مینوفیکچرنگ کے مستقبل کے بارے میں ایک مثبت پیغام بھی آگے جا رہا ہے۔ نیویارک کی مالی مدد کے ساتھ شامل ہو کر ہمارے علاقے کے لیے اس کمپنی کا اخلاص اور دلی وابستگی سے یہاں کے رہائشیوں اور مقامی معیشت دونوں کو فائدہ پہنچے گا۔ اس یادگار اعلان میں شامل ہر فرد کو میری جانب سے بہت مبارکباد۔"

**ایری کاؤنٹی کے ایگزیکٹو Mark C. Poloncarz نے کہا،** "Workspport کی توسیع ایری کاؤنٹی کے لیے ایک زبردست خوشخبری ہے جس کے ذریعے ملازمتوں میں اضافہ اور مینوفیکچرنگ کی صلاحیت کو کافی حد تک بڑھانے کے لیے نئی ٹیکنالوجی میں سرمایہ کاری کی جا رہی ہے۔ شمسی توانائی اور سبز ٹیکنالوجی مستقبل کو تقویت بخشنے گی اور میں گورنر Hochul کا انکے اس ایمان پر انکا شکریہ ادا کرتا ہوں کہ وہ یہ کام یہاں کر کے رہیں گی۔"

Workspport Ltd. کے بارے میں مزید معلومات [یہاں](#) دستیاب ہیں۔

### Empire State Development کے بارے میں

امپائر اسٹیٹ ڈویلپمنٹ (Empire State Development, ESD) نیو یارک کی معاشی ترقی کی سربراہ ایجنسی ہے۔ ESD کا مشن ایک مضبوط اور بڑھتی ہوئی معیشت کو فروغ دینا، نئی ملازمتوں اور اقتصادی مواقع کی تخلیق کی حوصلہ افزائی کرنا، ریاست اور اس کی میونسپلٹیز کی آمدنی میں اضافہ اور مستحکم اور متنوع مقامی معیشتیں قائم کرنا ہے۔ قرضہ جات، عطیات، ٹیکس کریڈٹس اور دیگر اقسام کی مالی امداد کو بروئے کار لا کر، ESD نجی کاروباری سرمایہ کاری اور ترقی کو بڑھانے کی کوشش کرتی ہے تاکہ ملازمتی تشکیل کی حوصلہ افزائی کر سکے اور ریاست نیو یارک میں ہر جگہ ترقی کرتی کمیونٹیز کی معاونت کر سکے۔ ESD ایک بنیادی انتظامی ایجنسی بھی ہے جو ریاست نیویارک کی علاقائی اقتصادی ترقی کی کاؤنسلز اور ریاست کے مثالی سیاحتی برانڈ "I LOVE NY" کی مارکیٹنگ کی نگرانی کرتی ہے۔ ریجنل کاؤنسلوں اور ایمپائر اسٹیٹ ڈویلپمنٹ ( Empire State Development) کے بارے میں مزید معلومات کے لیے براہ کرم [www.regionalcouncils.ny.gov](http://www.regionalcouncils.ny.gov) اور [www.esd.ny.gov](http://www.esd.ny.gov) ملاحظہ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)